


الْیَاقُوتِ وَالْجَواہِرُ

فی بیکانِ عقائدِ الکبیر

اکابرِ صوفیاء کرام اور مشائخ عظام کے
عقائد و نظریات اور علوم و معارف کا بہترین مجموعہ



تصنیف لطیف :

قلب ربانی، جمیل صمدانی، عارف باللہ تعالیٰ

سیدی عبدالوہاب اشعرائی قدس سرہ التوفی

مترجم :

ترجمہ کلین عالم باعمل پیر طریقت حضرت علامہ سید محمد امجد علی شاہ صاحب

صاحبزادہ پیر سید محمد محفوظ الحق صاحبزادہ پیر سید محمد امجد علی شاہ صاحب

نوریہ رضویہ پبلی کیشنز

اکابرِ قیام اور مشائخِ عظام کے عقائد و نظریات اور علم و معارف کا بہترین مجموعہ

الْإِقْدِیْتُ وَالْجَوَاهِرُ

فِي بَيَانِ عَقَائِدِ الْأَكْبَرِ

تصنیف لطیف :

قلب ربانی علامہ سید عبد الوہاب الشعرانی قدسہ اللہ تعالیٰ

سیدی عبد الوہاب الشعرانی قدسہ اللہ تعالیٰ

مترجم :

رئیس تکلمین عالم باعمل پیر طریقت حضرت علامہ مولانا الحاج

علامہ سید عبد الوہاب الشعرانی قدسہ اللہ تعالیٰ



نُورِیَّہ رِضْوِیَّہ پَبَّای کِشَنَز

۱۱۔ گنج بخش روڈ لاہور

بعد از حق بحق ماثمخطوط ہیں

.....	بہارِ کتاب	ایہ اقیسۃ العجاہ الحرفی بیان مقامہ الکابر
.....	تسلیف سلف	یہدی بہد الوباب الشعرانی قدس سرہ نورانی
.....	مترجم	ساجدہ اوسید محمد مخطوط الحق شاد و صاحب ہشتی ساہری قادری
.....	زیرِ قلم	ساجدہ اوسید محمد مخطوط الحق شاد و قادری
.....	مکتبہ
.....	بارہاں	شعبان ۱۴۰۲ھ طبع ۲۰۰۶ء
.....	نقش	یہ محمد شجاعت رحمان شاد و قادری
.....	تصحیح	اشتیاق اسے اشتیاق پرندہ زار اور
.....	مپیونر کوڈ	1N118
.....	قیمت	350/- روپے

ملنے کے پتے

.....
.....
.....
.....

نوریہ رضویہ پہلی کیشنر 37۔ الحمد مارکیٹ، خونی سٹریٹ اردو بازار ۱۱ ہور۔ فون 7322770
مکتبہ نوریہ رضویہ بغدادی جامع مسجد کبیرؑ اس فیصل آباد۔ فون 2626046

سے معلول ہے رتبہ علت میں ہو۔ اور اس میں طویل کلام فرمایا۔

پھر فرمایا: علاوہ ازیں حکماء کے نزدیک اللہ تعالیٰ کی توحید پر سب سے اہم دلیل اس کا عالم کے لئے علت ہونا ہے۔ پس وہ توحید ذاتی ہے اس کے ساتھ بلا شک و شبہ شریک کی نفی ہو جاتی ہے۔ لیکن حق تعالیٰ کی طرف لفظ علت کے اطلاق کے متعلق ہمارے نزدیک شرعی حکم وارد نہیں اس لئے ہم حق سبحانہ و تعالیٰ پر اس کا اطلاق نہیں کرتے۔ انتہی۔

عالم کی وجہ تسمیہ

اور آپ نے ۳۷۱ ویں باب میں فرمایا: جان لو کہ عالم کو عالم علامت کی وجہ سے کہا گیا ہے۔ کیونکہ وہ مرجع پر دلیل ہے۔ انتہی۔ اور یہ بحث کے اوائل میں گزر چکا اور گیارہویں بحث کے آخر میں اس بحث کے متعلقات آئیں گے ادھر رجوع کریں۔ واللہ سبحانہ و تعالیٰ اعلم۔

خاتمہ

تخلیق عالم کی مدت

اگر کہا جائے کہ کیا خواص میں سے کسی کو عقل کے طریق سے یا کشف یا دلائل کے ذریعے مدت عالم کی مقررہ تاریخ کی معرفت پر اطلاع حاصل ہوئی؟

تو اس کا جواب شیخ نے ۳۹۰ ویں باب میں فرمایا کہ ہمیں یہ خبر نہیں پہنچی کہ کسی کو خلق عالم کی مقررہ مدت کی معرفت ہو اور یہ اس لئے کہ اکثر کواکب یقیناً فلک اطلس میں ہیں جس میں کواکب ثابتہ کا فلک نہیں ہوتا۔ اور عمریں اس کی حرکت کا ادراک نہیں کرتیں کیونکہ اس کا ثبوت آنکھوں کے لئے ظاہر ہے اس کے باوجود وہ بہت آہستہ تیرتے ہیں۔ اور عمر قاصر ہونے کی بنا پر اس کی حرکت کے ادراک سے عاجز ہے۔ کیونکہ ان میں سے ہر کوکب فلک اقصیٰ کا ایک درجہ سو سال میں طے کرتا ہے یہاں تک کہ اس تک پہنچتا ہے تو جو سال جمع ہو جائیں وہ ان کواکب ثابتہ کا دن ہے۔ پس تو ۳۶۰ درجوں کا حساب لگالے۔ ہر درجہ ایک سو سال کا ہے۔

فرمایا: قدیم تاریخ میں ہمارے لئے ذکر کیا گیا کہ اہرام مصر اس وقت بنائے گئے جبکہ سر، برج اسد میں تھا۔ اور ایک نسخے میں حمل کا ذکر ہے۔ جبکہ وہ آج ہمارے نزدیک جدی میں ہے۔ پس تو اس کا حساب لگا تاریخ اہرام کے قریب پہنچ جائے گا۔ پس اس کے بانی کا پتہ چلانہ ہی اس کے امر کا۔ جبکہ یہ یقینی بات ہے کہ اس کا بانی لوگوں میں سے ہے۔

شیخ عبدالکریم الجلیلی شرح کلام شیخ میں فرماتے ہیں: اور معلوم ہے کہ سر طائر ایک برج سے دوسرے تک منتقل نہیں ہوتا مگر تیس ہزار سال کے بعد۔ فرماتے ہیں کہ وہ ہمارے نزدیک آج دلو میں ہے۔ پس اس نے دس برج طے کر لئے ہیں اور ایسا نہیں ہو سکتا مگر تین لاکھ سال کے بعد۔ انتہی۔ پس دونوں شیوخ کی کلام کے درمیان نظر کی جائے اور لکھا جائے۔

شیخ محی الدین رحمۃ اللہ علیہ کا ایک خواب

شیخ محی الدین رحمۃ اللہ علیہ نے فرمایا کہ میں نے نیم خواب کے درمیان دیکھا کہ کعبہ کا طواف ایک ایسی قوم کے ہمراہ کر رہا ہوں۔ جنہیں میں پہچانتا نہیں ہوں۔ انہوں نے میرے سامنے دو شعر پڑھے۔ ایک مجھے یاد ہے جبکہ دوسرا بھول گیا۔

شعر کا ترجمہ یہ ہے کہ ہم سب کے سب تمہاری طرح سا لہا سال سے اس گھر کا طواف کر رہے ہیں۔

اور میں نے ان میں سے ایک کے ساتھ گفتگو کی۔ تو اس نے مجھے کہا: کیا تو مجھے پہنچانتے نہیں۔ میں نے کہا: نہیں۔ تو اس نے کہا کہ میں تیرے پہلے اجداد میں سے ہوں۔ میں نے کہا: آپ کی وفات کو کتنا عرصہ گزرا؟ تو کہا کہ مجھے فوت ہوئے کچھ اوپر ۴۰ ہزار سال ہوئے۔ میں نے کہا کہ ہمارے باپ حضرت آدم علیہ السلام کو تو اتنا عرصہ نہیں ہوا۔ تو اس نے کہا: کس آدم کے متعلق بات کرتا ہے؟ یہ جو تجھ سے زیادہ قریب ہے یا کوئی دوسرا؟ تو مجھے ایک حدیث یاد آ گئی جسے ابن عباس رضی اللہ عنہ نے رسول کریم صلی اللہ علیہ وسلم سے روایت فرمایا کہ آپ نے فرمایا کہ بیشک اللہ تعالیٰ نے دو لاکھ آدم پیدا کئے۔ پس میں نے اپنے جی میں کہا کہ ہو سکتا ہے کہ جس جد کی طرف مجھے اس شخص نے منسوب کیا انہیں لوگوں میں سے ہو۔ جبکہ اس بارے میں تاریخ کا کوئی علم نہیں جبکہ بلا شک و شبہ یہ عالم ہماری نزدیک حادث ہے۔ انتہی۔

نیز آپ نے ۳۶ ویں باب میں فرمایا کہ بعض مواقع میں مجھے حضرت ادریس علیہ السلام سے ملاقات کا شرف حاصل ہوا تو میں نے آپ سے عرض کی: میں نے دوران طواف ایک شخص کو دیکھا تو اس نے مجھے بتایا کہ وہ میرے اجداد میں سے ہے۔ میں نے اس کی موت کے زمانے کے متعلق پوچھا تو اس نے کہا کہ مجھے ۴۰ ہزار سال کا عرصہ ہو چکا۔ پس میں نے اس سے حضرت آدم علیہ السلام کے متعلق سوال کیا کیونکہ ہمارے نزدیک ان کی تاریخ مقرر ہے۔ تو اس نے کہا: تو کون سے آدم کے متعلق سوال کرتا ہے قریبی آدم کے متعلق یا اس کے علاوہ؟

تو حضرت ادریس علیہ الصلوٰۃ والسلام نے فرمایا: اس شخص نے سچ کہا۔ بیشک میں اللہ تعالیٰ کا نبی ہوں اور مجھے کائنات کی وہ مدت معلوم نہیں جس پر جا کر رک جائیں۔ اور مخلوقات میں عمریں انتہاء خلق کے لئے مدد ختم ہونے کے ساتھ ہیں۔ کیونکہ مخلوق کی انفاس کے ساتھ تجدید ہوتی ہے۔ پس اللہ تعالیٰ ازل سے خالق ہے اور دنیا و آخرت بنتی رہے گی۔ میں نے آپ سے عرض کی: یا نبی اللہ! مجھے قیامت کی اشراط میں سے کسی شرط کی شناخت کروائیں۔ تو فرمایا: تمہارے باپ قریبی آدم کا وجود اس کی علامات میں سے ہے۔ میں نے پوچھا کیا دنیا سے پہلے اس کے علاوہ کوئی اور جہان تھا؟ تو آپ نے فرمایا: دار وجود ایک ہے اور دنیا، دنیا نہیں تھی مگر تمہاری وجہ سے۔ انتہی۔

اور آپ نے فتوحات کے ساتویں باب میں فرمایا: جان لو کہ دنیا کی عمر لاکھوں کروڑوں کے ساتھ گئی نہیں جاسکتی۔ اور ساتویں باب میں یہ بھی فرمایا کہ اللہ تعالیٰ نے جمادات، نباتات، حیوانات کی پیدا ہونے والی چیزوں کو اے ہزار سال کے اختتام تک عالم طبعی کی خلق سے تخلیق فرمایا۔

دنیا و آخرت کی تخلیق کی عمر

پھر فرمایا کہ جب عالم طبعی کی خلق ختم ہو گئی اور اس کی عمر سے ۵۴ ہزار سال گزر گئے تو اللہ تعالیٰ نے اس دنیا کو پیدا فرمایا۔ جب اس کی عمر سے ۶۳ ہزار برس بیت گئے تو اللہ تعالیٰ نے آخرت کو جو کہ جنت و جہنم ہے پیدا فرمایا۔ پس تخلیق دنیا اور تخلیق آخرت کے درمیان ۹ ہزار سال ہیں۔ آخرت کو اسی لئے آخرت کہتے ہیں کہ یہ اتنی مدت دنیا سے مؤخر ہے۔ جس طرح کہ دنیا کا نام اولیٰ رکھا گیا کیونکہ یہ اس سے پہلے پیدا کی گئی۔ اور اللہ تعالیٰ نے آخرت کے لئے مدت مقرر نہیں فرمائی جس کی طرف اس کی بقاء ختم ہو۔ پس اس کے لئے دائمی بقاء ہے۔